

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories







ప్రభాత సమాచారం

తెలంగాణ తెలుగు దినపత్రిక

Prop: Syed Inkefah Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS



సంపుటి : 13 సంఛిక : 339 ఆదిలాబాద్ ఎడిటర్ - సయ్యద్ కలీం మంగళవారం, 10 జూన్ 2025 పేజీలు : 4 వెల : 2/-



హైదరాబాద్: రాష్ట్రంలో సంచలనం సృష్టించిన ఫోన్ ట్యాపింగ్ కేసులో ప్రధాన నిందితుడిగా ఉన్న ఎన్ఐఐ మాజీ చీఫ్ ప్రభాకర్ రావు విచారణ ముగింది. సిట్ అధికారులు ఆయన్ను దాదాపు ఎనిమిది గంటల పాటు విచారించారు. డీసీపీ విజయ్, ఏసీపీ వెంకటగిరి ఆయనపై ప్రశ్నల వర్షం కురిపించారు. తిరుపతన్ను, రాధాకిషన్ రావు, ప్రణీతరావు, భుజంగరావు ఇచ్చిన వాంగ్మూలాల ఆధారంగా పోలీసులు పలు విధాలుగా ప్రశ్నలు అడిగారు. అలాగే, ఇప్పటివరకు సేకరించిన ఆధారాలను ఆయన ముందు ఉంచి ప్రశ్నించినట్లు సమాచారం. నేటి విచారణ ముగియగా.. ఈ నెల 11న మరోసారి విచారణకు రావాలని పోలీసులు ప్రభాకర్ రావుకు సూచించారు. ఫోన్ ట్యాపింగ్ కేసులో ప్రభాకర్ రావుపై పంజాగుట్ట పోలీసు స్టేషన్ లో కేసు నమోదైన విషయం తెలిసిందే. ఈ కేసులో ఆయన ఏ1గా ఉన్నారు. ప్రభాకర్ రావు నుంచి కీలక సమాచారం రాబట్టడమే లక్ష్యంగా సిట్ అధికారులు ఆయన్ను ప్రశ్నించారు.

ఈ కేసులో ఇప్పటికే ప్రణీతరావు, రాధాకిషన్ రావు, భుజంగరావు, తిరుపతన్నును సిట్ అధికారులు అరెస్టు చేసిన విషయం తెలిసిందే. వారు ఇచ్చిన సమాచారం ఆధారంగా ప్రభాకర్ రావును ప్రశ్నించినట్లు సమాచారం. ఈ కేసు నమోదైన సమయంలోనే ప్రభాకర్ రావు అమెరికా వెళ్లిపోయాడు. ఆ తర్వాత తిరిగి రాకపోవడంతో పోలీసులు ఆయన పాస్ పోర్టు రద్దు చేయించారు. ఈ క్రమంలో సుప్రీంకోర్టు ఆదేశాల మేరకు విచారణకు సహకరించేందుకు ఎమర్జెన్సీ ట్రావెల్ డాక్యుమెంట్ తో ఆదివారం రాత్రి 8.20 గంటల సమయంలో ఎమిరేట్స్ విమానంలో దుబాయ్ మీదుగా హైదరాబాద్ చేరుకున్నారు. ఐజీ స్టాంలో పదవీ విరమణ చేసిన అధికారి పోలీసు విచారణకు హాజరు కావడం రాష్ట్ర చరిత్రలో ఇదే ప్రథమం.

మంత్రుల శాఖల కేటాయింపుపై... ఉత్కంఠ!

తెలంగాణ కొత్త మంత్రులకు శాఖలు.. పాత మంత్రుల శాఖల్లో మార్పులు, కీలకమైన హెబాంశాఖ ఆయనకే..?!

హైదరాబాద్ : తెలంగాణలో మంత్రివర్గ విస్తరణ పూర్తయింది. మంత్రులుగా ధర్మపురి ఎమ్మెల్యే అడ్లూరి లక్ష్మణ్ కుమార్, మక్తల్ ఎమ్మెల్యే వాకిలీ శ్రీహరి, చెన్నూరు ఎమ్మెల్యే వివేక్ లు ప్రమాణ స్వీకారం చేశారు.

ఈ నేపథ్యంలో ప్రస్తుతం శాఖల కేటాయింపుపై తీవ్ర చర్చ జరుగుతోంది. కొత్త మంత్రులకు శాఖలు కేటాయించాల్సి ఉంది. ఈ విషయమై ఏఐసీసీ అధిష్టానంతో చర్చించేందుకు ముఖ్యమంత్రి రేవంత్ రెడ్డి ఢిల్లీ చేరుకున్నారు.

మంత్రుల శాఖల పునర్వ్యవస్థీకరణపై అధిష్టానంతో సమగ్రంగా చర్చించి నిర్ణయం తీసుకోనున్నారు.


కీలక శాఖల్లో మార్పులు, చేర్పులు?... అయితే పాత మంత్రుల శాఖల్లో పెద్ద మొత్తంలో మార్పులు, చేర్పులు జరిగే అవకాశం ఉందని పార్టీ వర్గాల్లో చర్చ జరుగుతోంది. ముఖ్యంగా ఆర్థిక



శాఖ, పౌర సరఫరాల శాఖ మంత్రుల మార్పుపై సీఎం ఏఐసీసీ అధిష్టానంతో చర్చించనున్నట్లు తెలుస్తోంది. ప్రస్తుతం ఆర్థిక శాఖను ఉప ముఖ్యమంత్రి భట్టి విక్రమార్కు, పౌర సరఫరాల శాఖను ఉత్తమ్ కుమార్ రెడ్డి పర్యవేక్షిస్తున్నారు. భట్టి ఆర్థిక శాఖతో పాటు విద్యుత్, ఉత్తమ్ సివిల్ సప్లయ్ శాఖతో పాటు భారీ నీటి పారుదల శాఖలను పర్యవేక్షిస్తున్నారు. ఈ శాఖల మార్పులతో పాటుగా.. సీఎం రేవంత్ రెడ్డి వద్ద ఉన్న హెబాం, మున్సిపల్, విద్యా శాఖ, ఇతర కీలక శాఖల కేటాయింపులపైనా ఢిల్లీలో చర్చించే అవకాశముంది. పార్టీ వర్గాల సమాచారం ప్రకారం.. ఉప ముఖ్యమంత్రి భట్టి విక్రమార్కుకు కీలకమైన హెబాం శాఖ

ఇచ్చే అవకాశం ఉందని చర్చ జరుగుతోంది. అలాగే శ్రీధర్ బాబుకు ఐటీతో పాటు మున్సిపల్ అడ్మినిస్ట్రేషన్ ఇతర కీలక శాఖలు కేటాయించే అవకాశం ఉన్నట్లు తెలుస్తోంది. గత ప్రభుత్వంలో ఐటీ శాఖ ఎంతో ప్రాధాన్యతను సంతరించుకుంది. ప్రస్తుతం హెబాం, మున్సిపల్ సీఎం వద్దే ఉన్నాయి. కొత్తగా మంత్రివర్గంలోకి వచ్చిన వారికి కూడా ప్రాధాన్యతతో కూడిన శాఖలు దక్కే అవకాశం ఉంది. సీఎం రేవంత్ రెడ్డి ఢిల్లీ పర్యటన తర్వాత శాఖల కేటాయింపుపై స్పష్టత వచ్చే అవకాశం ఉంది.

ఈ కేబినెట్ మంత్రుల మార్పులు ప్రభుత్వ పనితీరుపై ఎలాంటి ప్రభావం చూపుతాయో వేచి చూడాలి మరి.



దేశంలో మళ్ళీ కరోనా విజృంభణ రోజురోజుకీ పెరుగుతూ ఉన్నది. ఇప్పటికే చాలా మంది ప్రజలు జాగ్రత్తలు తీసుకుంటున్నప్పటికీ ఈ వైరస్ బారిన పడి వారి సంఖ్య కూడా తాజాగా పెరిగినట్లు తెలుస్తోంది. ఇప్పటివరకు 6000కు పైగా కేసులు నమోదు అయ్యాయని ఈ విషయం పైన కేంద్ర ఆరోగ్య శాఖ తెలియజేసింది. ఇందులో భాగంగా కోవిడ్ వైరస్ బారిన పడి మరణించిన వారి సంఖ్యను కూడా తెలియజేశారు. ఇప్పటివరకు మొత్తం 65 మంది మరణించినట్లుగా తెలియజేశారు. కేరళలో ఇప్పటివరకు అత్యధికంగా 1950 యాక్టివ్ కేసులు నమోదయ్యాయి.

కేరళలో అత్యధిక కేసులు నమోదు కాగా తర్వాతి స్థానంలో గుజరాత్, పశ్చిమ బెంగాల్, ఢిల్లీ ఉన్నాయి. దీంతో వైద్య సిబ్బంది సంసిద్ధతను తనిఖీ చేసేందుకు కేంద్ర మాక్ డ్రిల్స్ నిర్వహిస్తోంది. అన్ని

విజృంభిస్తున్న కరోనా.. రాష్ట్రాల వారీగా కోవిడ్ కేసులవే..!

దవాఖానాలలో ఆక్సిజన్, ఐసోలేషన్ బెడ్స్, వెంటిలేటర్లు, ఇతర అత్యవసర ఔషధాలను అందుబాటులో ఉంచుకోవాలని రాష్ట్రాలను ఆదేశించింది. రాష్ట్రాల వారీగా కోవిడ్ కేసుల సంఖ్య విషయానికి వస్తే.. 1). కేరళ-1950 2). గుజరాత్ 822 3).వెస్ట్ బెంగాల్ 693 4).ఢిల్లీ 686 5).మహారాష్ట్ర తో 595 6).కర్ణాటక 366 7).ఉత్తరప్రదేశ్ 219 8). రాజస్థాన్ 132 9). తమిళనాడు 194 10). ఆంధ్రప్రదేశ్ 86 11). తెలంగాణ 10. ఇక మిగిలిన ప్రాంతాలలో చాలా తక్కువగానే ఉన్నట్లు తెలియజేశారు వైరస్ బారిన పడని ప్రాంతాల విషయానికి వస్తే అరుణాచల్ ప్రదేశ్, మిజోరం బట్టి ప్రాంతాలలో ఎలాంటి కేసులు నమోదు కాలేదని తెలియజేశారు. ఇక కరోనా కేసుల సంఖ్య రోజు పెరుగుతూ ఉండడంతో ఆయా రాష్ట్ర ప్రభుత్వాలు కూడా ఆందోళన చెందు తూ ఉన్నాయి ప్రస్తుతం కేసులు పెరుగుదల వ్యాప్తిని నైతం అరికట్టడానికి పలు రకాల ప్రయత్నాలు చేస్తూనే ఉన్నాయి. అయితే వైద్యులు సైతం ఎవరు కూడా భయపడవద్దంటూ తెలియజేస్తున్నారు. 2021 లో కరోనా బీభత్సం ఎలా సృష్టించిందో చెప్పాల్సిన పనిలేదు ఇప్పుడు మళ్ళీ కూడా అలాంటి పరిస్థితులు వస్తున్నట్లు ప్రజలు ఆందోళన చెందుతున్నారు. మరి రానున్న 24 గంటల లో కరోనా కేసుల పైన మరింత అప్డేట్ ఇస్తారేమో WHO చూడాలి మరి. ఏది ఏమైనా ప్రతి ఒక్కరూ కూడా తగిన జాగ్రత్తలు తీసుకొని బయటికి వెళ్లడం మంచిది.



అమిత్ షా తెలంగాణ పీర్స్ టచ్ ఖరారు!

కేంద్ర హెబాంశాఖ మంత్రి అమిత్ షా తెలంగాణ పర్యటన ఖరారైంది. ఈ మేరకు ఆయన కార్యాలయం నుంచి సోమవారం అధికారిక ప్రకటన వెలువడినట్లు తెలుస్తోంది. జూన్ చివరివారంలో అమిత్ షా తెలంగాణకు రానున్నారు. నిజామాబాద్ లో జాతీయ పసుపుబోర్డు కార్యాలయం ప్రారంభించనున్నారు. దీంతో పాటు పసుపుబోర్డు లోగో అవిష్కరణలో కూడా అమిత్ షా పాల్గొంటారని సమాచారం. ఇదిలా ఉంటే.. నిజామాబాద్ నగరంలోని రూరల్ ఎమ్మెల్యే క్యాంప్ కార్యాలయాన్ని రాష్ట్ర ప్రభుత్వం నెలవారీ అడ్డై ప్రాతిపదికన పసుపు బోర్డు కార్యాలయానికి కేటాయిస్తూ ఉత్తర్వులు జారీ చేసిన విషయం తెలిసిందే. రాష్ట్రంలో కాంగ్రెస్ ప్రభుత్వం అధికారంలోకి వచ్చాక రూరల్ ఎమ్మెల్యే దాక్టర్ భూపతిరెడ్డి వాస్తవ దోషం కారణంగా ఎమ్మెల్యే క్యాంప్ కార్యాలయాన్ని ఉపయోగించడం లేదు. దీంతో ఏడాదిన్నర కాలంగా ఈ కార్యాలయం వృథాగానే పడి ఉంది. పసుపు బోర్డు కార్యాలయం కోసం కేటాయించాలని రాష్ట్ర మంత్రి కోమలిరెడ్డి వెంకట్ రెడ్డి కోరగా.. గ్రీన్ సిగ్నల్ ఇచ్చారు.



నల్లగొండ: 2025, ఆగస్టు 15 కల్లా రాష్ట్రంలోని భూ సమస్యలు అన్ని పరిష్కరిస్తామని మంత్రి పొంగులేటి శ్రీనివాస్ రెడ్డి పేర్కొన్నారు. సోమవారం (జూన్ 9) మిర్యాలగూడలోని ప్రభుత్వ జూనియర్ కళాశాలలో ఇందిరమ్మ ఇళ్ల లబ్ధిదారులకు పట్టాల పంపిణీ చేశారు. ఈ సందర్భంగా మంత్రి పొంగులేటి మాట్లాడుతూ.. కేసీఆర్ రాష్ట్రాన్ని కొల్లగొట్టి రూ.8 లక్షల కోట్లు అప్పులు చేశారు. ఆ అప్పులకు మేం నెలకు రూ.6 వేల కోట్ల వడ్డీలు కడుతున్నామని తెలిపారు.

రాష్ట్ర ఆర్థిక పరిస్థితి దారుణంగా ఉన్న పేదవాడు బాగుండాలని ఇచ్చిన మాట ప్రకారం సంక్షేమ పథకాలను అమలు చేస్తున్నామన్నారు. పేద వాడి చిరకాల కోరిక ఇల్లు కట్టుకోవడమని.. ఆ కలను కాంగ్రెస్ పార్టీ తీరుస్తుందన్నారు. రాష్ట్రంలో తొలి విడతగా నియోజక వర్గానికి 3500 ఇళ్ల బొప్పిన మొత్తం 4.5 లక్షల ఇళ్లు మంజూరు చేశామని పేర్కొన్నారు. 20 లక్షల ఇళ్లు నిర్మించడమే మా ప్రభుత్వ లక్ష్యమన్నారు. గత

బీఆర్ఎస్ ప్రభుత్వం దబుల్ బెడ్రూం ఇళ్లు ఇస్తామని ప్రజలను మోసం చేసిందని.. కానీ మేం మాత్రం ఇచ్చిన మాట ప్రకారం ఇళ్లు ఇచ్చి తీరుతామని స్పష్టం చేశారు. ధరణికి పోర్టలిక్ భూ భారతికి చాలా తేడా ఉందని.. అధికారులు దేశవ్యాప్తంగా పర్యటించి ఎటువంటి లోపాలు లేకుండా అద్భుతమైన చట్టాన్ని రాబోయిందని చెప్పారు. రెవెన్యూ అధికారులు మీ ఇంటికి వచ్చి ఏవైనా సమస్యలు ఉంటే సరి చేస్తారని.. మీరు ఎటు తిరగవలసిన అవసరం లేదన్నారు. భూ భారతి చట్టం భవిష్యత్తులో దేశానికే రోల్ మోడల్ గా నిలుస్తోందని ఆశాభావం వ్యక్తం చేశారు. బీఆర్ఎస్ పార్టీ నాయకులు అనేక భూములు కబ్జాలు చేశారని.. అవన్నీ వెనక్కి తీసుకుని పన్నామని చెప్పారు. అధికారంలోకి వచ్చిన కొద్ది కాలంలోనే రూ.21 వేలకోట్లు రుణ మాఫీ చేశామని.. కేసీఆర్ ప్రభుత్వం 10 ఏళ్లలో చేసిన ఋణ మాఫీ కేవలం రూ.17 వేల కోట్లనే అన్నారు. సీఎం రేవంత్ రెడ్డి నాయకత్వంలో అద్భుతమైన పరిపాలన అందిస్తున్నామన్నారు.



కాళేశ్వరం విచారణ.. దైవసాక్షిగా ప్రమాణం చేసిన హరీష్

హైదరాబాద్, జూన్ 9: కాళేశ్వరం కమిషన్ ఎదుట మాజీ మంత్రి హరీష్ రావు విచారణ ముగిసింది. దాదాపు 40 నిమిషాల పాటు విచారణ జరిగింది. వాస్తవాలు చెబుతానని దైవసాక్షిగా మాజీ మంత్రి ప్రమాణం చేశారు. హరీష్ రావును ఓపెన్ కోర్టులో పీసీ గోడ్ కమిషన్ విచారించింది. ప్రాజెక్టు రీ డిజైన్, కాళేశ్వరం కార్పొరేషన్ ఏర్పాటు, కేబినెట్ అనుమతులపై హరీష్ రావును కమిషన్ ప్రశ్నించింది. తుమ్మిడి హట్టి వద్ద చేవెళ్ల-ప్రాణహిత ప్రాజెక్టు డిజైన్ చేసి ఎందుకు మార్చాల్సి వచ్చిందని కమిషన్ ప్రశ్నించింది. దానికి సుదీర్ఘమైన వివరణ ఇచ్చే ప్రయత్నం చేశారు మాజీ మంత్రి. తుమ్మిడి హట్టి వద్ద ప్రాజెక్టును నిర్మించాలని ఉమ్మడి రాష్ట్రంలో అనాగిరి ప్రభుత్వం నిర్ణయం తీసుకుందని, అందుకు సంబంధించిన డిజైన్ తయారు చేసి పనులను కూడా ప్రారంభించిందని తెలిపారు. అయితే పనులను ప్రారంభించిన సమయంలో అనాడు మహారాష్ట్రలో ఉన్న కాంగ్రెస్ ప్రభుత్వం అభ్యంతరాలు చెప్పిందని, ఆ సమయంలో మహారాష్ట్రలోనూ, తెలంగాణలోనూ, సెంట్రల్ లో కూడా కాంగ్రెస్ సర్కారే ఉండన్నారని. కానీ అంతరాష్ట్ర ఒప్పందాలు కుదుర్చుకోవడంలో అనాటి కాంగ్రెస్ ప్రభుత్వం పూర్తిగా విఫలమైందని తెలిపారు. దాంతో తెలంగాణ ఏర్పాడైక రాష్ట్రానికి నీళ్లు రావాడం కోసం ప్రాజెక్ట్ నిర్మాణానికి మహారాష్ట్ర అభ్యంతరాలు చెప్పడంతో ముందుకు వెళ్లే సాధ్యం కాని పరిస్థితుల్లో పెండింగ్ లో ఉన్న ప్రాణహిత ప్రాజెక్టుపై నిర్ణయం కోసం కమిటీని ఏర్పాటు చేసినట్లు కమిషన్ కు తెలిపారు మాజీ మంత్రి. ఆ ప్రాంతంలో ప్రాజెక్ట్ సాధ్యం కాదని కమిటీ నివేదిక ఇచ్చిందని, అలాగే నీటి లభ్యత లేదని సీడబ్ల్యూసీ కూడా నివేదిక ఇచ్చిందని, అలాగే ఎక్స్ పర్ట్ కమిటీ కూడా కీలకమైన ఆదేశాలు ఇచ్చిందన్నారు. ఈ నేపథ్యంలో ఆ స్థలాన్ని మార్చి తుమ్మిడి హట్టి నుంచి మేడిగడ్డకు మార్చాలని... మూడు బ్యారేజీలు నిర్మించాలని టెక్నికల్ కమిటీ నివేదిక మేరకే కొత్తగా కాళేశ్వరం ప్రాజెక్టును నిర్మించినట్లు చెప్పాల్సివచ్చింది. అయితే స్థల మార్పు, రీ డిజైన్ అనేది కొత్తగా చేపట్టేదేమీ కాదని, దేశంలో అనేక ప్రాంతాల్లో మెదటగా నిర్మించ తలపెట్టిన ప్రాజెక్టులను రి డిజైన్ చేసి స్థలాలు మార్చిన సందర్భాలు ఉన్నాయని మాజీ మంత్రి వివరణ ఇచ్చే ప్రయత్నం చేశారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

బంగ్లాదేశ్-చైనా-పాకిస్తాన్ సాన్నిహిత్యం భారత్ కు భవిష్యత్ ముప్పు?

భారతదేశం ప్రపంచంలోనే అత్యంత వేగంగా అభివృద్ధి చెందుతున్న ఆర్థిక వ్యవస్థల్లో ఒకటిగా దూసుకుపోతోంది. ఇటీవలే ఐదో అతిపెద్ద ఆర్థిక వ్యవస్థ నుంచి నాలుగో స్థానానికి చేరింది. ఇది దేశానికి గర్వకారణమే అయినప్పటికీ, పెరుగుతున్న అభివృద్ధి కొన్ని సవాళ్లను కూడా తీసుకొస్తుంది. ముఖ్యంగా చుట్టూ ఉన్న దేశాలతో సంబంధాలు, వాటి నుంచి ఎదురయ్యే సంభావ్య ముప్పులు ఆందోళన కలిగిస్తున్నాయి. ఈ నేపథ్యంలో, బంగ్లాదేశ్... చైనా, పాకిస్తాన్లతో సన్నిహిత సంబంధాలు పెంచుకోవడం భారత్ కు ఒక ప్రధాన భద్రతాపరమైన ఆందోళనగా మారుతోంది.

పాకిస్తాన్ కుట్రలు కొనసాగుతున్నాయి...
పాకిస్తాన్ నుంచి భారత్ కు భద్రతాపరమైన ముప్పులు ఎప్పటినుంచో ఉన్నాయి. ఉగ్రవాదాన్ని ప్రోత్సహించడం, దేశంలో అంతర్గత అశాంతిని రెచ్చగొట్టడంలో పాకిస్తాన్ కీలక పాత్ర పోషిస్తోంది. కాశ్మీర్ విషయంలో పాక్ తన వైఖరిని మార్చుకోలేదు. ఇప్పుడు చైనాతో కలిసి పాకిస్తాన్ చేస్తున్న దూకుడు భారత భద్రతా వ్యవస్థకు గట్టి పరీక్షనే పెడుతోంది.

చైనాతో బంగ్లాదేశ్ సాన్నిహిత్యం ఆందోళన కరం... ఇటీవలి కాలంలో బంగ్లాదేశ్, చైనా మధ్య వాణిజ్య, ఆర్థిక ఒప్పందాలు గణనీయంగా పెరిగాయి. చైనా అందిస్తున్న భారీ రుణాలపై బంగ్లాదేశ్ ఆసక్తి చూపడం, బెల్ట్ అండ్ రోడ్ ప్రాజెక్టులో భాగంగా మౌలిక సదుపాయాలు అభివృద్ధి చేసుకోవడం భవిష్యత్తులో భారత్ కు సవాలుగా మారే అవకాశం ఉంది. చైనా-బంగ్లాదేశ్ సంబంధాలు బలపడితే, భారత్ కు వ్యతిరేకంగా ఒక సమీకృత శత్రుశక్తిగా ఎదిగే ప్రమాదం ఉంది. **భారత ప్రజాస్వామ్యానికి ముప్పు?...** బంగ్లాదేశ్ ఒకప్పుడు భారత్ తో స్నేహపూర్వక సంబంధాలను కొనసాగించింది. అయితే, ప్రస్తుతం రాజకీయంగా కొంత దూరం పాటిస్తోంది. ప్రస్తుత పరిస్థితుల్లో బంగ్లాదేశ్ కూడా చైనా, పాకిస్తాన్లతో కలిసి భారత్ పై ఒత్తిడి తెచ్చే ప్రయత్నాలు చేస్తే, అది అంతర్గత స్థాయిలో భారత శక్తిని దెబ్బతీసే అవకాశం ఉంది.

భవిష్యత్ దృష్టితో ముందుకు సాగాలి... శత్రుదేశాల కలయిక భారత్ కు ఎంత ప్రమాదకరమో చరిత్ర చెబుతోంది. అలాంటి పరిస్థితుల్లో భారత్ తన సమీప దేశాలతో సానుకూల దౌత్య సంబంధాలు కొనసాగించడమే కాకుండా, భద్రతాపరమైన చర్యల్లో ముందుండాలి. అంతర్జాతీయ స్థాయిలో మిత్రదేశాల మద్దతు కూడగట్టుకుంటూ, చైనా, పాకిస్తాన్, బంగ్లాదేశ్ల మధ్య బలపడుతున్న సంబంధాలను సరిదిద్దే విధంగా భారత్ తన వ్యూహాలను సిద్ధం చేయాలి. భారత్ అభివృద్ధి చెందుతున్న సమయంలో చుట్టూ ఉన్న పొరుగు దేశాలు శత్రువుల ముసుగులో కలిసి పనిచేయడం దేశ భద్రతకు తీవ్ర హెచ్చరిక. ఇది పెద్ద సమస్యగా మారకముందే, భారత్ తగినంత ముందస్తు జాగ్రత్తలు తీసుకోవాల్సిన అవసరం ఉంది.

హలితం.. నగరానికదే హితం



హైదరాబాద్ : కాంక్రీట్ కీకారణంగా మారిన నగరంలో 'హీల్ ఐలాండ్స్' వృద్ధుకొస్తున్నాయి. ఎత్తైన కాంక్రీట్ భవనాలు, బీటీ రోడ్లు, విపరీతంగా ఏసీ, రిఫ్రిజిరేటర్ల వాడకంతో ఆయా ప్రాంతాల్లో భూ ఉపరితలంపై 2-3 మీటర్ల ఎత్తులో అత్యధిక ఉష్ణోగ్రతలు సామాన్యమవుతున్నాయి. 'హైదరాబాద్ అర్బన్ ల్యాబ్' స్వచ్ఛంద సంస్థ చేసిన పరిశోధనలో పటాన్ చెరు, బండ్లగూడ, గచ్చిబౌలి, మైలారదేవ్ పల్లి, బీఎన్ రెడ్డినగర్, మన్యురాబాద్, హయత్ నగర్ ప్రాంతాలు హీల్ ఐలాండ్లుగా మారినట్లు గుర్తించింది. మున్ముందు ఇతర ప్రాంతాల్లోనూ ఇలాంటి పరిస్థితులే ఉత్పన్నమవుతాయని వర్యావరణ నిపుణులు హెచ్చరిస్తున్నారు. అందుకే అంతటా మొక్కలు నాటడంతో పాటు వాటి పర్యవేక్షణ బాధ్యతను చేపట్టాలని సూచిస్తున్నారు.

పచ్చదనం 28 శాతం.. నిబంధనల ప్రకారం నగరంలో 33శాతం పచ్చదనం ఉండాలి. 28 శాతమే ఉందని డ్రీ ప్రాజెక్ట్ కమిటీ ప్రతినిధి ఫరీదా వెల్లడించారు. మొక్కల పెంపకంపై పౌరులకు అవగాహన లేకపోవడం, చుట్టూపక్కల చెట్లను నరికేస్తున్నా అడ్డుకోకపోవడం, మొక్కలు నాటినా పట్టించుకోకపోవడం, పార్కుల్లో నీటి వసతి లేకపోవడం ఇందుకు కారణాలని వెల్లడించారు. అనుమతి లేకుండా చెట్లు నరికివేస్తుంటే 1800-425-5364 నంబరులో ఫిర్యాదు చేయాలన్నారు.

చెట్లతో బహుళ ప్రయోజనాలు.. ఆక్సిజన్ ఉత్పత్తికి ప్రాథమిక వనరులు చెట్లు. కార్బన్ డయాక్సైడ్, ఇతర కాలుష్య కారకాలను గ్రహించి వాయు నాణ్యత మెరుగుపరుస్తాయి. నేల కోతకు గురికాకుండా ఉండేందుకు, వరదల నివారణకు ఉపయోగపడతాయి.

పక్షులకు ఆవాసం కల్పించి జీవ వైవిధ్యాన్ని పెంపొందిస్తాయి. నీడనిచ్చి ఉష్ణోగ్రతను తగ్గించడంలో సహాయపడతాయి. పెద్ద పార్కులు, పట్టణ అడవులు వేసవిలో ఉష్ణోగ్రతలను 10 డిగ్రీల వరకు తగ్గించగలవు.

గ్రేటర్లో పచ్చదనం తక్కువైతే..

2011లో 33.15 చ.కి.మీ
2021లో 81.81 చ.కి.మీ (పదేళ్లలో 147 శాతం వృద్ధి)
2023లో.. 80.20 చ.కి.మీ (రెండేళ్లలో 1.61 శాతం తగ్గుదల)
నర్సరీలు - 600
కాలనీ పార్కులు - 1032
పచ్చదనం కలిగిన కూడళ్లు, విభాగినిలు - 226

వికారాబాద్ : జిల్లాలో వర్షాలు కురుస్తుండడంతో రైతులు సాగుకు సన్నద్ధమవుతున్నారు. కొన్ని చోట్ల విత్తనాలు, ఎరువులు కొనుగోలు చేస్తున్నారు. నకీలీ విత్తన విక్రయాలపై కఠిన చర్యలు తీసుకోవాలని ప్రభుత్వం ఆదేశించిన నేపథ్యంలో జిల్లా వ్యవసాయ, పోలీసు శాఖలు సమన్వయంతో అప్రమత్తమయ్యాయి. జిల్లా వ్యాప్తంగా మండలాల్లో ఎరువుల, విత్తన దుకాణాల్లో విస్తృత తనిఖీలు నిర్వహిస్తున్నారు. రైతు వేదికల ద్వారా వీటి కొనుగోళ్లలో తీసుకోవాల్సిన జాగ్రత్తలపై అన్నదాతలను అప్రమత్తం చేస్తున్నారు.

రంగంలోకి టాస్కోఫోర్స్ బృందాలు
నకీలీ విత్తనాలు మార్కెట్లో రాకుండా ఉండేందుకు టాస్కోఫోర్స్ బృందాలు రంగంలోకి దిగాయి. అన్ని మండలాల్లోనూ పోలీసుల సహకారంతో తనిఖీలు ముమ్మరంగా జరుగుతున్నాయి. ఇదే క్రమంలో సాగు పరిస్థితులకు అనుగుణంగా ఎరువులు, విత్తనాలు ఉన్నాయో లేదా కృత్రిమ కొరతకు ఏదైనా అవకాశం ఉందా అన్న కోణంలోనూ నిజత పరీక్షలను చేపడుతున్నారు. ఎక్కువగా కర్ణాటక నుంచి కొడంగల్ మీదుగా జిల్లాలో

కేటాయించుతారే.. గ్రేటర్ బడ్జెట్లో ఎటూ రూ.350 కోట్ల మేర హరిత పథ్కు కేటాయిస్తున్నారు. చివర్లోనూ.. ఖర్చులు రూ.90 కోట్లకు మించట్టదు.

గ్రీన్ వారియర్స్ పీఠ!
మెట్రో.. ప్రయాణికులదీ ఘనత
నగరంలో రోజురోజుకూ కాలుష్యం పెరుగుతోంది.. ఇలాంటి పరిస్థితుల్లో ప్రజా రవాణా వినియోగం.. అందులోనూ కాలుష్య రహిత ప్రయాణాలతో కాలుష్యానికి అడ్డుకట్ట వేయవచ్చు. ఈ నేపథ్యంలోనే.. పూర్తిగా విద్యుత్తుతో నడిచే హైదరాబాద్ మెట్రోలో నిత్యం నగలున 4.40 లక్షల మంది ప్రయాణిస్తూ తమ వంతంగా వర్యావరణ హితానికి పాల్పడుతున్నారు. గ్రీన్ వారియర్స్ గా నిలుస్తున్నారు. మెట్రో వ్యవస్థ సైతం త్రేకుల ద్వారా విద్యుత్తు వనరులపై, స్టేషన్లపై సౌర విద్యుత్తు, వాననీటి నందక్షణ వంటి చర్యలతో గ్రీన్ మెట్రోగా నిలుస్తోంది. హైదరాబాద్ మెట్రోరైలు మూడు కారిడార్లలో 69.2 కిలోమీటర్ల మేర అందుబాటులో ఉంది. 57 మెట్రోరైలు స్టేషన్లు ఉన్నాయి. తక్కువ విద్యుత్తు వినియోగించుకునేలా స్టేషన్లను డిజైన్ చేయడంతో వీటిని పరిశీలించి ఇండియన్ గ్రీన్ బిల్డింగ్ కొన్సల్ట్(ఐజీబీసీ) సర్టిఫైడ్ చేసింది.

32 స్టేషన్లపై సౌర పలకలు
మెట్రోస్టేషన్లకు అవసరమయ్యే విద్యుత్తును సమకూర్చుకునేందుకు 32 స్టేషన్లపై సౌరపలకలు ఏర్పాటుచేశారు. మియాపూర్, ఉప్పల్ డిపోల్లో సౌలార్ ప్లాంట్లతో 9.35 మెగావాట్ల విద్యుత్తు ఉత్పత్తి చేస్తున్నారు. మెట్రో విద్యుత్తు వినియోగంలో సౌర విద్యుత్తు వాటా 12 శాతం. ఇప్పటివరకు 56,935 మెగావాట్ల సౌర విద్యుత్తును ఉత్పత్తి చేసినట్లు ఎల్ అండ్ టీ హైదరాబాద్ మెట్రో తెలిపింది.

మిలియన్ లీటర్ల ఇంధనం ఆదా
పెట్రోలు, డీజిల్ వంటి ఇంధనాల వినియోగంతో కాలుష్యం విపరీతంగా పెరుగుతోంది. విద్యుత్తుతో నడిచే మెట్రో రాకతో ఇప్పటివరకు 184 మిలియన్ లీటర్ల ఇంధనాన్ని ఆదా చేసి తద్వారా వర్యావరణానికి జరిగే నష్టానికి అడ్డుకట్ట వేసింది. 424 మిలియన్ కిలోల కార్బన్ డై యాక్సైడ్ ఉద్ఘాటలను నిలువరించగలిగింది.

వాననీటి నందక్షణతో..
మెట్రో స్టేషన్లు, పరిసరాలు, డిపోల్లో కలిపి 150వరకు వాననీటి గుంతలను ఏర్పాటుచేశారు. ఇప్పటివరకు 3.75 కిలోలీటర్ల నీటిని భూమిలోకి ఇంకెలా చేశారు. తద్వారా సుస్థిర నీటి నిర్వహణకు మద్దతుగా నిలిచారు.

విత్తనంపై.. మోసగాళ్ల పెత్తనం



విక్రయాల జరుగుతున్నాయని అధికారులు గుర్తించి నిఘా ఉంచారు. కొడంగల్, పెద్దేముల్, యాలాల, తాండూరు ప్రాంతాల్లో కేసులు నమోదు చేశారు. **పత్తిపైనే దృష్టి:** నల్లరేగడి నేలలు అధికంగా ఉండడంతో పత్తి సాగు విస్తీర్ణం పెరగనుంది. 2,58,563 ఎకరాల్లో సాగులోకి రానుంది. ఇదే అదనుగా కొందరు వ్యాపారులు గ్రామాల్లో పర్యటించి అధిక దిగుబడి వస్తుందని చెబుతూ, ఆయా విత్తన కంపెనీల చెబ్బు, రైతులను ఆకట్టుకునేందుకు ప్రయత్నిస్తున్నారు. ప్యాకెట్లు కాకుండా విడిగా అమ్మితే కొనుగోలు చేయవద్దని అధికారులు సూచిస్తున్నారు. విత్తనాల కొరత లేదని భరోసా ఇస్తున్నారు.

సరిహద్దు ప్రాంతాలపై నిఘా: నారాయణరెడ్డి, ఎస్సీ
కర్ణాటక రాష్ట్రం గుల్బర్గా, చింతామణి నుంచి నకీలీ పత్తి విత్తనాలు వస్తున్నట్లు సమాచారం ఉంది. దీంతో నిఘా మరింత ముమ్మరం చేశాం. ఇప్పటి వరకు నాలుగు కేసులు నమోదు చేసి అరగురిని అరెస్టు చేశాం. జిల్లా వ్యాప్తంగా ఎప్పటికప్పుడు సమాచారం సేకరించి కట్టడి చేస్తున్నాం. **కొరత లేదు: మోహన్రెడ్డి, డీఎస్**
పత్తి విత్తనాల కొరత లేదు. రైతులకు అందుబాటులో ఉందాం. తక్కువ ధరలకు ఇస్తామంటూ నకీలీ విత్తనాలను అంటగట్టే ప్రమాదం ఉంది. ఇ మోసపూరిత ప్రకటనలను నమ్మొద్దు. అనుమానం వస్తే ఫిర్యాదు చేయాలి. **మందలాలు:** 20 సాగు భూమి: 8,81,730 ఎకరాలు **రైతు వేదికలు:** 99 **రైతుల సంఖ్య:** 3,23,650 **వానాకాలం సాధారణ సాగు:** 5,51,105 ఎకరాలు **సాగు అంచనా:** 5,61,719 ఎకరాలు **ప్రధాన పంటలు:** 5

రాకపోవడంతో ఎల్లకన్నె, అల్లపూర్, అంతారంలో పంచాయతీ కార్యాలయంలోని ఇరుకు గదిలో వైద్య సేవలు అందిస్తూ, ఇబ్బందులు పడుతున్నారు. బెల్లూరు, నంగెతలాన్, కరణ్కోటలో ఆర్థిక గదుల్లో ఆరోగ్య ఉపకేంద్రాలను నెట్టుకొస్తున్నారు. వందలాది మంది ఆశాకర్షానికి గురవుతున్నారు. **కొత్తగా నిర్మాణాలు:** రూర్కన్ పథకం కింద నిర్మించిన భవనాలు వినియోగంలోకి తీసుకురాకుండా వైద్య ఆరోగ్య శాఖ నిధులతో కొత్త భవనాల నిర్మాణానికి శ్రీకారం చుట్టారు. రెండేళ్లుగా తాళం వేసి ఉంచిన భవనాల చెంతనే కొత్తవి నిర్మిస్తున్నారు. బెల్లూరులోనూ భవనం పక్కనే మరోటి నిర్మించారు. రంగులు వేసి ప్రారంభించాల్సి ఉంది. అంతారంలో స్లాట్ పనులు ప్రారంభమయ్యాయి. పాతి వినియోగించకుండానే కొత్తవి నిర్మించడం విమర్శలకు తావిస్తోంది. నిధుల వ్యయం చేసినా, వైద్య సేవలకు సొంత భవనాలు సమకూర్చడం లేదని స్థానికులు అసంతృప్తి వ్యక్తం చేస్తున్నారు.

సర్వేలతో సీరి.. పరిహారమేదీ!

గంగాధర: కొత్తపల్లి-మనోహరాబాద్ రైల్వే మార్గానికి సర్వే పూర్తయి ఏళ్లు గడిచినా పనులు ముందుకు సాగడం లేదు. భూసేకరణ ప్రక్రియ చేపట్టినా భూములు, ఇళ్లకు పరిహారం అందడం లేదు. 13 ఏళ్ల కిందట రైల్వే లైన్ నిర్మాణ ప్రక్రియ ప్రారంభం కాగా అప్పట్లో పరిహారం ధర నిర్ణయించారు. ప్రస్తుతం ఇల్లు నిర్మించుకోవాలన్నా, మరో చోట వ్యవసాయ భూమి కొనాలన్నా పెరిగిన ధరలతో కొనలేకపోతామని బాధితులు ఆవేదన చెందుతున్నారు. గంగాధర మండలం గర్భకుర్తి, రంగారావుపల్లి, తాడిజెర్రి, కాసారం గ్రామాల రైతులు రెండేళ్ల కిందట పరిహారం కోసం రిలే నిరహార దీక్షలు చేపట్టినా ప్రభుత్వం నుంచి స్పందన కరవైంది.

తొమ్మిది నెలల కిందట మరోసారి..
2020లో బహిరంగ ప్రకటన చేసి రైల్వే లైన్లో కోల్పోతున్న వ్యవసాయ భూములు, పైపులైన్లు, ఇళ్లు, బావుల వివరాలను అధికారులు ప్రకటించారు. రాష్ట్రంలో కొత్త ప్రభుత్వం ఏర్పడ్డాక పరిహారం కోసం తిరిగి 2024 సెప్టెంబరులో భూ సేకరణ కోసం ప్రకటన విడుదల చేశారు. ఆర్డీవో మహేశ్వర్ భూ సేకరణ, రైల్వే అధికారులతో కలిసి పలుమార్లు గ్రామసభలు నిర్వహించి అభ్యంతరాలు స్వీకరించారు. కొందన్నపల్లి, బోయనపల్లి, ఇతర ప్రాంతాల వారికి పరిహారం రాగా



రంగారావుపల్లి, తాడిజెర్రి, కాసారం గ్రామాల ప్రజలకు ఎదురుచూపులే మిగిలాయి. ఇటు పరిహారం అందక, అటు అడపిల్లల పెళ్లిళ్ల కోసం భూములు అమ్మే వీలు లేక పలువురు రైతులు అప్పలు పాలవుతున్నారు.

13 ఏళ్ల కిందటే భూ సేకరణ
రైల్వే లైన్ నిర్మాణానికి 2012లో భూసేకరణ ప్రక్రియ చేపట్టారు. నాలుగేళ్ల కిందట వ్యవసాయ భూములు, బావులు, పైపులైన్లు, ఇళ్లపై సర్వే చేసిన అధికారులు ఏడాది కిందట అవార్డు పూర్తి చేశారు. అప్పట్లోనే నిరాసితుల బ్యాంకు ఖాతాల్లో పరిహారం సొమ్ము జమ కావాల్సి ఉండగా ఇప్పటికీ కాలేదు. రైల్వే మార్గం 70-80 మీటర్ల వెడల్పు ఉండగా స్టేషన్ ఉన్న చోట 150-180 మీటర్ల వరకు ఉంటుంది. గంగాధర మండలం కురిక్కాల్, కొండన్నపల్లి, ఉప్పరమ ల్యాల, రంగారావుపల్లి, తాడిజెర్రి, కాసారం, గర్భకుర్తి, రామడుగు మండలం వెదిర, దేశరాజ్ పల్లి, కొత్తపల్లి శివార్లలోని 219.06 ఎకరాల తో పాటు బోయనపల్లి మండలం బూర్గుపల్లి, కోరెం, బోయనపల్లి, తడగొండ, స్తంభంపల్లి గ్రామాల్లో వ్యవసాయ భూములు సేకరించారు. రంగారావుపల్లిలో 36 నివాసాలు, ప్రభుత్వ పాఠశాల, రక్షిత తాగునీటి బావి కోల్పోతుండగా పరిహారం చెల్లింపుతో పాటు రైల్వేలైన్ పనులు చేపట్టడంలో ప్రభుత్వం నిర్లక్ష్యంగా వ్యవహరిస్తోందని నిర్వాసితులు ఆందోళన చెందుతున్నారు. ఇప్పటికే మనోహరాబాద్, సిద్దిపేట, రాజన్న సిరిసిల్ల జిల్లా, కరీంనగర్ జిల్లాల్లోని పలు గ్రామాల్లో నిర్వాసితులకు పరిహారం చెల్లించిన ప్రభుత్వం తమకు మాత్రం చెల్లించడం లేదని ఆవేదన వ్యక్తం చేస్తున్నారు.

విద్యార్థులు లేక మూతబడి

పెద్దపల్లి : పెద్దపల్లి మండలం గొల్లపల్లి ప్రాథమిక పాఠశాల ఆరేళ్లుగా తెరచుకోవడంలేదు. దీంతో స్థానిక విద్యార్థులు 2 కి.మీల దూరంలోని తుర్లలమద్దికుంటకు వెళుతున్నారు. మంధని మండలం లక్ష్మీపూర్ ప్రాథమిక పాఠశాలలో 22 మంది పిల్లలుండగా ఏటికేడు తగ్గడంతో ఏడేళ్ల క్రితం మూసేశారు. ఇద్దరు ఉపాధ్యాయులుండగా ఒకరు బదిలీ కాగా మరొకరిని సర్దుబాటు చేశారు. పాలకుర్తి మండలం బామ్మనాయక్ తండా ప్రాథమిక పాఠశాల ది ఇదే పరిస్థితి. 5 కి.మీ దూరంలోని కన్నాల ప్రభుత్వ, ప్రైవేటు పాఠశాలలకు వెళుతున్నారు. ఈ భవనాన్ని గ్రామ పంచాయతీగా వినియోగిస్తున్నారు. ఇదివరకు పిల్లలతో కళకళలాడిన పాఠశాలలు నేడు మూతపడిపోయాయి. వీటిని తెరిపించడంలో విద్యాశాఖ అధికారులు ఉదాసీనంగా వ్యవహరిస్తున్నారు. మరికొద్ది రోజుల్లో విద్యా సంవత్సరం ఆరంభం కానుంది. ప్రజల సహకారంతో బడులను తెరిపించాల్సిన అవసరం ముంది.



పర్యవేక్షణ లోపం
జిల్లాలో ప్రభుత్వ పాఠశాలలపై ఉన్నతాధికారుల పర్యవేక్షణ కొరవడింది. నిపుణులైన ఉపాధ్యాయులు, ఏకరూప దుస్తులు, ఉచిత పాఠ్య పుస్తకాలు, మధ్యాహ్న భోజనం అమలు చేసినప్పటికీ తల్లిదండ్రులు ఆకర్షించడంలేదు. ఒకరిని చూసి మరొకరు ప్రైవేటుకు పంపించడంతో ఏటికేడు పాఠశాలలు మూతపడుతున్నాయి. సకల వసతులు ఉన్నప్పటికీ చాలాచోట్ల ఉపాధ్యాయులు భారంగా భావిస్తున్నారే తప్ప బాధ్యత మరచిపోతున్నారనే విమర్శలున్నాయి. **జిల్లాలో ఇదీ పరిస్థితి**
కాల్వశ్రీరాంపూర్ మండలం లక్ష్మీపూర్ పంచాయతీ పరిధిలో రాయపేట ప్రాథమిక పాఠశాల ఐదేళ్ల నుంచి తెరచుకోవడంలేదు. ఇక్కడి నుంచి కిలోమీటర్లన్నర దూరంలోని పందిళ్లకు వెళుతున్నారు. ఓదల మండలం కేశవపూర్ ప్రాథమిక పాఠశాల పదేళ్ల కిందట మూతపడింది. తల్లిదండ్రులు తమ పిల్లలను సుల్తానాబాద్ లోని ప్రైవేటు పాఠశాలకు పంపిస్తున్నారు. **కమాన్ పూర్** మండలం రేపల్లివాడ ప్రాథమిక పాఠశాలలో మూడేళ్ల క్రితం ఉపాధ్యాయుడు బదిలీ కావడంతో మరెవరిని నియమించలేదు. దీంతో పాఠశాలను మూసేశారు. **సుల్తానాబాద్ లోని** పది పాఠశాలలు.. రామగిరి మండలం గోకుల్ నగర్, లంబాడితండా, పెద్దంపేటలోనూ ఇదే పరిస్థితి. **ఇలా** చేస్తే పూర్వప్రభుత్వంజిల్లాలో ఇప్పటివరకు మొత్తం 29 పాఠశాలలు మూతపడ్డాయి. తల్లిదండ్రులు, ప్రజాప్రతినిధుల సహకారంతో ప్రభుత్వ విద్యపై సమృథం కలిగించాలి. ఉపాధ్యాయులు సమయపాలన పాటించేలా పర్యవేక్షించాలి. ఏకోపాధ్యాయులు ఉన్నచోట ప్రత్యామ్నాయంగా మరో ఉపాధ్యాయుడిని సర్దుబాటు చేయాలి. **తెరిచేలా చూస్తున్నాం**బడిబాలో మూతపడిన వాటిని తెరిచేలా ఉపాధ్యాయులు ప్రచారం చేస్తున్నారు. తల్లిదండ్రులు, ప్రజాప్రతినిధులను కలిసి పాఠశాలకు పంపించేలా సమృథం కలిగిస్తున్నారు. తల్లిదండ్రులు సైతం ఆలోచించాలి. ప్రభుత్వ పాఠశాలలో నాణ్యమైన విద్య అందుతుందని వారికి వివరిస్తున్నారు. మాధవీ, జిల్లా విద్యాధికారి

ఆధారాలతో సహా కమిషన్ కు వివరించా

మహారాష్ట్ర, సీడబ్ల్యూసీ అభ్యంతరాల వల్లే కాళేశ్వరం రీ డిజైన్ చేశాం: హరీశ్ రావు

హైదరాబాద్: కాళేశ్వరం కమిషన్ ఎదుట మాజీ మంత్రి హరీశ్ రావు విచారణ ముగిసింది. దాదాపు 40 నిమిషాల పాటు ఆయన్ని జస్టిస్ పీసీ ఘోష్ ప్రశ్నించారు. ప్రాజెక్టు రీడిజైనింగ్ కారణాలను హరీశ్ రావు ఆయనకు వివరించారు. కాళేశ్వరం ప్రాజెక్టు లేఅవుట్ ను చూపించి వివరణ ఇచ్చారు. మహారాష్ట్ర సీడబ్ల్యూసీ అభ్యంతరాల వల్లే రీడిజైనింగ్ చేసినట్లు చెప్పారు. తమిళనాడు వద్ద నీటి లభ్యత సమస్య వల్ల రీడిజైనింగ్ చేసినట్లు తెలిపారు. వాస్తవ ద్వారా సర్వే చేయించిన తర్వాత ప్రాజెక్టు స్థలం మార్చినట్లు కమిషన్ కు వివరించారు. మేడిగడ్డ, అన్నారం, సుందర్ బ్యారేజీల గురించి జస్టిస్ పీసీ ఘోష్ ప్రశ్నించగా.. అన్ని ఆనకట్టల నిర్మాణానికి మంత్రివర్గ ఆమోదం ఉందని హరీశ్ రావు తెలిపారు. ఇంజనీర్ల సూచన మేరకే అన్నారం, సుందర్ బ్యారేజీల మార్పు జరిగిందన్నారు. స్థలాల మార్పు గతంలోనూ కొన్ని ప్రాజెక్టుల విషయంలో జరిగిందని గుర్తు చేశారు. మేడిగడ్డ నుంచి ఎల్లంపల్లికి నేరుగా నీరు తరలించవద్దని విశ్రాంత ఇంజనీర్లు చెప్పారన్న హరీశ్ రావు.. వారి సూచన మేరకే స్థలం మార్చినట్లు తెలిపారు. ప్రాజెక్టుకు రుణ సేకరణ కోసమే కాళేశ్వరం కార్పొరేషన్ ఏర్పాటు చేశామని, మంత్రి వర్గ ఆమోదం, ప్రభుత్వ గ్యారంటీతోనే కార్పొరేషన్ ఏర్పాటు జరిగిందని కమిషన్ కు వివరించారు. కేంద్రప్రభుత్వ సంస్థలు, బ్యాంకుల నుంచే రుణాలు తీసుకున్నట్లు తెలిపారు. కార్పొరేషన్ నుంచి కాకుండా బడ్జెట్ నుంచి నిధులు ఎందుకు కేటాయించారని పీసీ ఘోష్ ప్రశ్నించారు. జలాశయాలు నుంచి ఎత్తిపోసిన నీటి వివరాలను అడిగారు. ఆనకట్టల్లో నీరు నిల్వ చేయాలని

ఎవరు ఆదేశించారని ప్రశ్నించగా.. ప్రాజెక్టులో నీటి నిల్వ ఇంజనీర్లు చూసుకునే అంశమని చెప్పారు. ప్రభుత్వం నుంచి ఎలాంటి ఆదేశాలు ఇవ్వలేదని హరీశ్ రావు వివరించారు. **స్వయంగా కేసీఆర్ వెళ్లి అడిగా..** “కమిషన్ అడిగిన అన్ని ప్రశ్నలకు సమాధానమిచ్చాను. అన్ని ఆధారాలు సమర్పించా. తమిళనాడు నుంచి మేడిగడ్డకు ఎందుకు మార్చారని చాలా సేపు ప్రశ్నించారు. తమిళనాడు వద్ద కట్టడానికి అన్ని ప్రయత్నాలు చేశామని చెప్పాను. దీనిపై అనాడే అప్పటి మహారాష్ట్ర కాంగ్రెస్ మంత్రిని కోరాం. మీకు మీరు నిర్ణయించుకొని వసులు ప్రారంభిస్తే ఖర్చు వృథాగా మారే అవకాశం ఉందని చెప్పారు. తెలంగాణ, మహారాష్ట్ర మధ్య ఐదారు సమావేశాలు జరిగాయి. కేసీఆర్ స్వయంగా మహారాష్ట్ర వెళ్లి.. సీఎం ఫడణవీస్ కు చెప్పే ప్రయత్నం చేశారు. మహారాష్ట్రలో కాంగ్రెస్ ప్రభుత్వం పోయి.. భాజపా ప్రభుత్వం వస్తే.. మళ్ళీ సంప్రదించాం. తమిళనాడు వద్ద అనుమతించాలని.. ఎంత నష్టపరిహారమైనా ఇస్తామని స్పష్టంగా చెప్పాం. ఏడేళ్లు కాంగ్రెస్ ప్రభుత్వం ఒప్పుకోనప్పుడు మేమేలా ఒప్పుకుంటామని మహారాష్ట్ర సీఎం చెప్పారు. ఏడేళ్లు మహారాష్ట్ర, దిల్లీ, తెలంగాణలో కాంగ్రెస్ ప్రభుత్వం ఉన్నా తమిళి హట్టి వద్ద బ్యారేజీ ఒప్పించడంతో తీవ్రంగా విఫలమయ్యారు. ఈ సమయంలోనే తమిళనాడు వద్ద నీరు లేవని నెంట్రల్ వాటర్ కమిషన్ రెండు లేఖలు రాసింది. నీటి లభ్యత తక్కువ ఉందని.. ప్రత్యామ్నాయం చూసుకోవాలని లేఖలో పేర్కొంది. అందుకే ప్రాజెక్టు రీ డిజైన్ చేయాల్సి వచ్చింది. సీడబ్ల్యూసీ నుంచి వచ్చిన మూడు లేఖలు కమిషన్ కు ఇచ్చాం” అని హరీశ్ రావు అన్నారు.



దాడి కోసం ఉచ్చులోకి లాగారా? ఐకాడి పేర్చిన మావోయిస్టులు.. అదనపు ఎస్సీ మృతి

చర్ల: ఛత్తీస్ గఢ్ లోని సుకూ జిల్లాలో మావోయిస్టులు ఘాతుకానికి ఒడిగట్టారు. దోంగ్రా సమీపంలో పోలీసు వాహనాన్ని ఐకాడితో పేల్చేశారు. ఈ ఘటనలో అదనపు ఎస్సీ ఆకాశ్ రావు గిరిపుంజే మృతి చెందారు. డిఎస్సీ, సీబి సహా పలువురు పోలీసులు తీవ్రంగా గాయపడ్డారు. క్షతగాత్రులను దగ్గర్లోని ఆస్పత్రికి తరలించి చికిత్స అందిస్తున్నారు. ఈ సమాచారం అందుకున్న అదనపు బలగాలు సంఘటన స్థలికి చేరుకున్నారు. మావోయిస్టుల కోసం గాలింపు చర్యలు ముమ్మరం చేశాయి.

దాడి కోసం ఉచ్చులోకి లాగారా..?... జూన్ 10వ తేదీన మావోయిస్టులు బందీకు పిలుపునిచ్చిన నేపథ్యంలో పోలీసు బలగాలు అప్రమత్తంగా ఉన్నాయి. అదివారం విక్టోర్ గూడ వద్ద పోక్టెయిన్ ను దహనం చేశారు. దీంతో ఆ ప్రదేశానికి వెళ్లారు.. కాంటా-ఎరబోరా మార్గంలో డిఎస్సీ ఆకాశ్ రావ్, మిగిలిన సిబ్బందితో కలిసి ఫుల్ పెట్రోలింగ్ నిర్వహిస్తుండగా మావోయిస్టులు ప్రజల్లో ఐకాడిని పేల్చారు. దీంతో డిఎస్సీ తీవ్రంగా గాయపడడంతో.. సమీపంలోని ఆస్పత్రికి తరలించారు. అక్కడే ఆయన తుదిశ్వాస విడిచారు. గాయపడిన వారికి కొంటా ఆస్పత్రిలో చికిత్స అందిస్తున్నారు. ఈ దాడిపై ఛత్తీస్ గఢ్ డిప్యూటీ సీఎం విజయ్ శర్మ దిగ్భ్రాంతిని వ్యక్తంచేశారు. ఆకాశ్ రావ్ మృతికి సంతాపం తెలిపారు.

పథకం మేరకే ప్రభాకర్ రావు లింగుబాబు: బండి సంజయ్

హైదరాబాద్: ఫోన్ ట్యాపింగ్ కేసులో నిందితుడిగా ఉన్న ఎన్ఐఐ మాజీ చీఫ్ ప్రభాకర్ రావు పథకం మేరకే లొంగిపోయారని కేంద్ర మంత్రి బండి సంజయ్ వ్యాఖ్యానించారు. సీల్ విచారణలో ఆయన ఇచ్చిన వాంగ్మూలాన్ని బహిర్గతం చేయాలని డిమాండ్ చేశారు. ప్రభాకర్ రావుకు కేసీఆర్ కుటుంబంతో అమెరికాలో కొన్నిలింగ్



పూర్వాయదని అందుకే ఆయన లొంగిపోయారని చెప్పారు. కాంగ్రెస్, భాజపా, భూపాల్ నేతల ఫోన్లు ట్యాప్ చేశారని విమర్శించారు. “జడ్పీల ఫోన్లు కూడా ట్యాప్ చేసిన ఘనం ప్రభాకర్ రావు. ఎవరి ఆదేశాలతో ఫోన్ ట్యాపింగ్ చేశారో ప్రజలకు తెలియాలి. ఫోన్ ట్యాప్ చేసి ఎం చేశారు? ఆడియోలు ఎవరికి పంపారు? ట్యాపింగ్ ఆడియోలను అడ్డుపెట్టుకొని ఎవరిని బెదిరించారు? కాంగ్రెస్ ప్రభుత్వంపై ప్రజలకు విశ్వాసం నశ్చగిల్చుతోంది. కాంగ్రెస్ వచ్చాక ఒక్క అవినీతి కేసు విచారణ ముందుకు సాగలేదు. ప్రభాకర్ రావు, సూత్రధారులను దోషులుగా తేల్చాల్సిందే” బండి సంజయ్ డిమాండ్ చేశారు.

హైదరాబాద్ : మహబూబాబాద్ జిల్లా డోర్నకల్ ఎమ్మెల్యే డాక్టర్ జాటోత్ రాంచందర్ రాయ్ కు శాసనసభ డిప్యూటీ స్పీకర్ పదవి వరించింది. వృత్తిరీత్యా వైద్యుడైన రాంచందర్ రాయ్ 2023 ఆగస్ట్ ఎన్నికల్లో మాజీ మంత్రి డిఎస్ రెడ్డానాయక్కు ఘన విజయం సాధించి తొలిసారి చట్టసభలో అడుగుపెట్టారు. 18 నెలలుగా ప్రభుత్వ విప్లా కొనసాగుతున్న రాంచందర్ రాయ్ కు డిప్యూటీ స్పీకర్ పదవి దక్కడం.. మహబూబాబాద్ జిల్లాకు దక్కిన గౌరవమని కాంగ్రెస్ శ్రేణులు హర్షం వ్యక్తం చేస్తున్నాయి. మహబూబాబాద్ జిల్లా పెద్దవంగర మండలం బొమ్మకల్లు సర్పంచ్ రాకు చెందిన జాటోత్ రాంచందర్ రాయ్ కు ఉస్మానియా నుంచి ఎంబీబీఎస్ తో పాటు ఎంఎస్ సర్జన్ పట్టాలు పొందారు. సూర్యాపేటలో శివనాయి ఆస్పత్రి స్థాపించి, వైద్య సేవలందించారు. రాంచందర్ రాయ్ కు సతీమణి ప్రమీల కూడా వైద్యురాలే. ఆమె గైనకాలజిస్టుగా వైద్య వృత్తిలో కొనసాగుతున్నారు. వైద్యుడిగా కొనసాగుతుండగా.. టీడీపీ అనుబంధ ఆరోగ్య విభాగం రాష్ట్ర ఉపాధ్యక్షుడిగా రాంచందర్ నాయక్ 2006లో రాజకీయాల్లోకి ప్రవేశించారు. 2014 ఎన్నికల్లో టీడీపీ తరపున డోర్నకల్ ఎమ్మెల్యేగా పోటీ చేసి ఓడిపోయారు. ఆ తర్వాత 2018 ఎన్నికల్లో కాంగ్రెస్ తరపున బరిలోకి దిగి ఓటమి చవిచూశారు. 2023లో జరిగిన ఎన్నికల్లో తొలిసారి విజయం సాధించారు



హైదరాబాద్ : తెలంగాణ రాష్ట్రంలో మద్యం ధరలు తగ్గి అవకాశం ఉందని మార్కెట్ శుభవార్త. త్వరలోనే మద్యం ధరలు తగ్గి అవకాశం ఉందని మార్కెట్ వర్గాలు, ప్రభుత్వ వర్గాలు అంచనా వేస్తున్నాయి. రాష్ట్రంలో మద్యం మార్కెట్టు మరింత బలోపేతం చేయడమే లక్ష్యంగా ప్రభుత్వం కీలక నిర్ణయాలు తీసుకుంటోంది. ఇందులో భాగంగా.. తెలంగాణ బెవరేజెస్ కార్పొరేషన్ లిమిటెడ్ నూతన మద్యం బ్రాండ్ల ప్రవేశానికి గత ఫిబ్రవరిలో జారీ చేసిన నోటిఫికేషన్లు అనాధారణ స్పందన లభించింది. ఈ పరిణామం మార్కెట్ పోటీని గణనీయంగా పెంచుతుందని, ఫలితంగా బీరు, మద్యం ధరలు తగ్గుతాయని పరిశ్రమ నిపుణులు అభిప్రాయపడుతున్నారు. TGBCL ఆహ్వానించిన దరఖాస్తులకు అనూహ్యమైన స్పందన లభించడం రాష్ట్ర మద్యం రంగంలో నూతన అధ్యాయానికి సంకేతం. మొత్తం 92 కంపెనీలు 604 కొత్త బ్రాండ్లను తెలంగాణ మార్కెట్లోకి ప్రవేశపెట్టేందుకు ఉత్సాహం చూపాయి. వీటిలో 331 భారతీయ మద్యం బ్రాండ్లు కాగా, 273 విదేశీ బ్రాండ్లు ఉన్నాయి. ఈ విస్తృత శ్రేణి ఎంపికలు వినియోగదారులకు అనేక

ప్రయోజనాలను చేకూరుస్తాయి. కొత్తగా 47 కంపెనీలు 386 బ్రాండ్లను ప్రతిపాదించగా, ఇప్పటికే మార్కెట్లో ఉన్న 45 సరఫరా కంపెనీలు మరో 218 బ్రాండ్లను ప్రవేశపెట్టడానికి ఆసక్తి చూపుతున్నాయి. ప్రస్తుతం రాష్ట్రంలో 51 కంపెనీలు 1,031 రకాల మద్యాన్ని %బ+దీజా%కి సరఫరా చేస్తున్నాయి. ఈ కొత్త బ్రాండ్ల రాకతో వినియోగదారులకు మరిన్ని ఎంపికలు అందుబాటులోకి వస్తాయి. ఈ చర్యలన్నీ మార్కెట్ స్థిరత్వానికి దోహదపడటమే కాకుండా, వినియోగదారులకు అధిక ఎంపికలను అందిస్తాయి. దీంతో ధరలు తగ్గి అవకాశం ఎక్కువగా ఉంటుంది. అదే సమయంలో ప్రభుత్వ ఆదాయాన్ని పెంపొందించే అవకాశం ఉంది.

2024-25 ఆర్థిక సంవత్సరంలో ఎక్సైజ్ శాఖ రూ.34,600 కోట్ల ఆదాయాన్ని ఆర్జించింది. కొత్త బ్రాండ్ల ప్రవేశంతో వినియోగదారులకు ఎక్కువ ఎంపికలు లభించడమే కాకుండా, కంపెనీల మద్య ఆరోగ్యకరమైన పోటీ నెలకొంటుంది. ఇది దీర్ఘకాలంలో ధరల స్థిరీకరణకు, లేదా తగ్గుదలకు దారితీయవచ్చు.



గోల్కొండ మహంకాళి ఆలయం నుంచి స్టార్ట్ - రూ.20 కోట్లు మంజూరు చేసిన ప్రభుత్వం

హైదరాబాద్ : హైదరాబాద్ - సికింద్రాబాద్ జంట నగరాలు బోనాల పండుగకు సిద్ధమవుతున్నాయి. ఈ నెల 26 నుంచి ఆషాఢ బోనాల వేడుకలు ప్రారంభమై నెలరోజుల పాటు జరగనున్నాయి. తొలుత గోల్కొండ జగదాలం మహంకాళి ఆలయంలో బోసం సమర్పిస్తారు. హైదరాబాద్ లో 28 ప్రముఖ ఆలయాలు ఉండగా.. వీటి పరిధిలో బోనాలు నిర్వహించనున్నారు. ఆయా ఆలయాల్లో పూజా కార్యక్రమాలకు హాజరయ్యే అతిథుల వివరాలను ఎండోమెంట్ ఆసిస్టెంట్ కమిషనర్లు లిస్ట్ అవుట్ చేశారు. అంతేకాకుండా, గతంలో జరిగిన పొరపాట్లకు అన్వారం లేకుండా ప్రభుత్వం అన్ని చర్యలు తీసుకుంటున్నది. ఆలయాలకు వచ్చే భక్తులకు తాగునీటి సౌకర్యం కల్పిస్తున్నారు. చలువ పందిళ్లు వేస్తున్నారు.

ప్రత్యేక క్యూలైన్లు ఏర్పాటు చేస్తున్నారు. బోసం సమర్పణలో ఇబ్బందులు తలెత్తుకుండా చర్యలు చేపడుతున్నారు. పోలీసు బందోబస్తు, ట్రాఫిక్ ఇబ్బందులపై రివ్యూలు నిర్వహిస్తున్నారు. ఏర్పాట్లపై అధికారులకు ఇప్పటికే మంత్రి కొండా సురేష్, కమిషనర్ ఆదేశాలు ఇచ్చారు.



హైదరాబాద్ : జంట నగరాల తాగునీటి అవసరాలు తీరుస్తున్న మెట్రోవాటర్ బోర్డు ఇక నుంచి తన పరిధిని మరింత విస్తరించుకునేందుకు సిద్ధమవుతోంది. సీఎం రేవంత్ రెడ్డి ఆదేశాలతో ట్రీపుల్ ఆర్ వరకూ వాటర్ బోర్డు విస్తరించనుంది. ఇందుకోసం అధికారులు యాక్సన్ ప్లాన్ సిద్ధం చేస్తున్నారు. ప్రస్తుతం గ్రేటర్ హైదరాబాద్ పరిధిలోని అన్ని ప్రాంతాలతోపాటు ఔటర్ రింగ్ రోడ్ లోని మరికొన్ని గ్రామాలు రోజుకు 550 ఎంజీడి నీటిని వాటర్ బోర్డు సరఫరా చేస్తున్నది. త్వరలో గోదావరి రెండు, మూడో దశ వసులు పూర్తయితే మరింత నీటి లభ్యత ఏర్పడనుంది. రోజుకు 160 ఎంజీడి నీరు అదనంగా అందించేందుకు అధికారులు ప్రణాళికలు సిద్ధం చేస్తున్నారు. అందుకు తగ్గట్టుగా ట్రీపుల్ ఆర్ వరకూ ఉన్న గ్రామాల

వరకూ తాగునీటిని సరఫరా చేసేలా వాటర్ బోర్డు పరిధిని విస్తరించనున్నారు. ఇప్పటికే ట్రీపుల్ ఆర్ వరకూ ఉన్న ప్రాంతాలను అర్బన్ కోర్ ఏరియాగా ప్రభుత్వం అభివృద్ధి చేస్తుండడంతో రియల్ ఎస్టేట్ కూడా పుంజుకుంటోంది. ఆయా ప్రాంతాల్లో భూముల ధరలు కూడా పెరుగుతున్నాయి. వాటర్ బోర్డు పరిధి పెరగడం వల్ల ఆయా ప్రాంతాల్లో నిర్మాణాలు చేసుకునే వారికి అవసరమైనంత నీటిని కూడా అందించనున్నట్లు అధికారులు తెలిపారు. ప్రస్తుతం వాటర్ బోర్డు పరిధి 1450 చ. కి.మీ. కాగా, కొత్తగా ట్రీపుల్ ఆర్ వరకూ విస్తరిస్తే మరో 2500 చ.కి.మీ. వరకూ పెరిగి అవకాశం ఉంటుందని వివరించారు. దీంతో ప్రస్తుతం ఆయా ప్రాంతాలు బోర్డు పరిధిలోకి వస్తే రోజుకు 750 ఎంజీడి నీటిని సరఫరా చేయాల్సి ఉంటుందన్నారు.

